

ప్రధాన మంత్రి తో టెలిఫోన్ లో మాట్లాడిన నేపాల్ ప్రధాన మంత్రి

ఏప్రిల్ 25, 2017

నేపాల్ ప్రధాన మంత్రి Rt. గౌరవనీయులైన పుష్ప కమల్ దహల్ 'ప్రచండ' ఈ రోజు ప్రధాన మంత్రి శ్రీ నరేంద్ర మోది కు టెలిఫోన్ చేసారు.

ఇరువురు ప్రధాన మంత్రులు భారత్-నేపాల్ సంబంధాలలో ఇటీవలి పరిణామాలు మరియు భారత్ కు ఇటీవలి నేపాల్ రాష్ట్రపతి Rt. గౌరవనీయులైన బిద్య దేవి భండారీ చేసిన విజయవంతమైన అధికార పర్యటన గురించి చర్చించారు.

రాజ్యాంగ అమలు ప్రక్రియ లో అన్నీ వర్గాలవారిని ఒక త్రాటిపై తేవటానికి తమ ప్రభుత్వం కొనసాగిస్తున్న కృషిపై ప్రధాన మంత్రి ప్రచండ మాట్లాడారు. దాదాపు ఇరవై సంవత్సరాల తరువాత నేపాల్ లో జరగనున్న మొదటి స్థానిక ఎన్నికల పై కూడా PM ప్రచండ మాట్లాడుతూ, ఈ సందర్భంలో భారత్ సహాయాన్ని కోరారు.

శాంతి, స్థిరత మరియు సామాజిక-ఆర్థిక మార్పు సాధించేందుకు నేపాల్ ప్రజలు మరియు ప్రభుత్వం చేస్తున్న జాతీయ కృషి కి భారత ప్రజల మరియు ప్రభుత్వ శుభాభినందనలను PM మోది తెలియచేసారు మరియు స్థానిక ఎన్నికలకు సాధ్యమైన సహాయాన్ని భారత్ అందిస్తుందని PM ప్రచండకు హామీ ఇచ్చారు.

ఇరు ప్రజల ప్రయోజనాల కొరకు బహుకోన భారత్-నేపాల్ సహకార బంధాలను మరింత ముందుకు తీసుకువెళ్లాలన్న తమ నిబద్ధతను ఇద్దరు ప్రధాన మంత్రులు పునరుద్ఘాటించారు.

న్యూ ఢిల్లీ

ఏప్రిల్ 25, 2017